

**Creative Commons (CC)** - гэта ліцэнзія, з дапамогай якой аўтар дае магчымасць выкарыстоўваць свой твор каму заўгодна - але менавіта на сваіх умовах.

**CC выкарыстоўваюцца ў тых выпадках, калі аўтар жадае перадаць людзям правы распаўсюджваць, выкарыстоўваць, ствараць новыя творы на базе існага.**

Пры выбары ліцэнзіі аўтару варта звярнуць увагу на чатыры асноўныя ўмовы, на базе якіх фармулююцца шэсць ліцэнзій.

### Атрыбуцыя



Такая ўмова дазваляе іншым людзям капіраваць, распаўсюджваць, змяняць, выконваць ваш твор і вытворныя творы - але толькі калі яны пазначаюць ваша аўтарства.

### На тых самых умовах




Дазваляе іншым людзям распаўсюджваць вытворныя творы толькі па ліцэнзіі, ідэнтычнай ліцэнзіі, пазначанай на вашым творы.

### Некамерцыйнае выкарыстанне



Дадзеная ўмова дазваляе іншым капіраваць, распаўсюджваць, змяняць твор, - але толькі ў некамерцыйных мэтах.

### Без вытворных твораў



Умова, якая дазваляе капіраваць, распаўсюджваць толькі нязменныя копіі вашых твораў.

## Віды ліцэнзій



### Пазначэнне аўтарства (CC BY)

Дазваляе іншым людзям распаўсюджваць, рэміксаваць, змяняць і ствараць творы залежны ад вашага твору (нават для камерцыйных патрэб), але пры гэтым яны павінны прызнаваць вас аўтарам арыгінальнага твору і зрабіць адпаведнае пазначэнне. Ліцэнзія рэкамендавана для максімальнага распаўсюду і выкарыстання ліцэнзуемага матэрыялу.



### Пазначэнне аўтарства - На тых самых умовах (CC BY-SA)

Дазваляе іншым людзям рэміксаваць, адаптаваць і ствараць вытворныя творы (нават у камерцыйных мэтах) пры ўмове, што яны пазначаюць ваша аўтарства і ліцэнзуюць свае новыя творы пад тымі ж умовамі. Усе новыя творы, заснаваныя на вашым, будуць несці тую ж ліцэнзію, таму вытворныя творы таксама будуць дазваляць любое выкарыстанне.



### Пазначэнне аўтарства - Без залежных твораў (CC BY-ND)

Дазваляе ўжываць твор пры для любога выкарыстання, з умовай таго, што твор застаецца без зменаў і пазначаецца аўтарства.



### Пазначэнне аўтарства - Некамерцыйнае выкарыстанне (CC BY-NC)

Дазваляе іншым узнаўляць, выкарыстоўваць, рэміксаваць, змяняць і ствараць новыя творы на базе вашага, але ў некамерцыйных мэтах з абавязковай пазнакай вашага аўтарства.



### Пазначэнне аўтарства - Некамерцыйнае выкарыстанне - На тых самых умовах (CC BY-NC-SA)

Ліцэнзія дазваляе іншым выкарыстоўваць твор, рэміксаваць, змяняць і ствараць новыя творы на базе вашага ў некамерцыйных мэтах з абавязковай пазнакай вашага аўтарства і на тых жа ўмовах, што і зыходны твор.



### Пазначэнне аўтарства - Некамерцыйнае выкарыстанне - Без залежных твораў (CC BY-NC-ND)

Лічыцца найбольш абмяжоўваючай з усіх ліцэнзій Creative Commons. Яна дазваляе скачваць вашыя творы, знаёміцца з імі і дзяліцца з іншымі. Змяняць творы або выкарыстоўваць іх у камерцыйных мэтах ліцэнзія не дазваляе.